

IL-KUMMISSJONI EWROPEA

Id-Direttorat Ġenerali għall-Kompetizzjoni (DG COMP)

Pubblikazzjoni ta' post vakanti għall-kariga ta' Ekonomista Kap tal-Kompetizzjoni (grad AD 14)

(Ingagġ ta' Agent Temporanju skont l-Artikolu 2(a) tal-Kundizzjonijiet tal-Impjieg Applikabbli għall-Aġenti l-Oħra)

COM/2023/10427

Min ahna

Il-Kummissjoni, flimkien mal-awtoritajiet nazzjonali tal-kompetizzjoni, tinforza direttament ir-regoli tal-kompetizzjoni tal-UE biex is-swieq jaħdmu aħjar, billi tiżgura li l-kumpaniji kollha jikkompetu b'mod ugwali u ġust fuq il-merti tagħhom. Dan hu ta' benefiċċju għall-konsumaturi, in-negozji u b'mod ġenerali l-ekonomija Ewropea.

Fil-Kummissjoni, id-Direttorat Ġenerali għall-Kompetizzjoni (DG COMP) hu primarjament responsabbli għal dawn is-setgħat ta' infurzar dirett.

Id-Direttorati Operattivi fid-DG COMP jiffurmaw parti minn struttura matriċi fejn l-istrumenti differenti tal-kompetizzjoni (l-antitrust, il-fużjonijiet, l-għajjnuna mill-Istat u r-regolamentazzjoni tal-pjattaformi diġitali) jiġu ġestiti b'rabta ma' setturi ewlenin tal-ekonomija.

L-Ekonomista Kap tal-Kompetizzjoni u t-tim tiegħu jassistu lid-DG COMP fl-evalwazzjoni tal-impatt ekonomiku tal-azzjonijiet tiegħu fl-oqsma tal-fużjonijiet, tal-antitrust u tal-għajjnuna mill-Istat u r-regolamentazzjoni tal-pjattaforma diġitali. Huma jipprovdu gwida dwar kwistjonijiet metodoloġiċi tal-ekonomija u l-ekonometrija fl-applikazzjoni tar-regoli tal-kompetizzjoni tal-UE, jikkontribwixxu għal każijiet individwali ta' kompetizzjoni (b'mod partikolari dawk li jinvolvu kwistjonijiet ekonomiċi kumplessi u analiżi kwantitattiva), u jikkontribwixxu għall-iżvilupp ta' strumenti ta' politika ġenerali.

L-Ekonomista Kap tal-Kompetizzjoni jipprovdi wkoll pariri dwar kwistjonijiet ta' kompetizzjoni lill-Membru tal-Kummissjoni responsabbli għall-Kompetizzjoni.

Il-kariga hija kklassifikata fil-livell ta' Direttur (AD14). Hija inkarigu temporanju għal 3 snin, li jista' jiġġedded għal massimu ta' sentejn.

X'qegħdin nipproponu

Id-DG COMP qed ifittex lil xi hadd biex jimla l-kariga ta' Ekonomista Kap tal-Kompetizzjoni, li se jsir vakanti fis-16/09/2023. L-Ekonomista Kap tal-Kompetizzjoni jirrapporta direttament lid-Direttur Ġenerali u jkollu tliet kompiti ewlenin:

- l-ghoti gwida dwar kwistjonijiet ta' metodoloġija fejn tidhol l-ekonomija u l-ekonometrija fl-applikazzjonijiet tar-regoli tal-kompetizzjoni tal-UE. Dan ma jinkludix il-partecipazzjoni f'attivitajiet ta' tfassil ta' politika iżda kultant jista' jintalab jikkontribwixxi għall-iżvilupp ta' strumenti jew analiżijiet speċifiċi.
- l-ghoti gwida ġenerali f'każijiet individwali ta' kompetizzjoni mill-istadji bikrin tagħhom.
- l-ghoti ta' gwida dettaljata fl-aktar każijiet tal-kompetizzjoni importanti li jkunu jinvolvu kwistjonijiet tal-ekonomija kumplessi, b'mod partikolari dawk li jkunu jehtiegu analiżi kwantitattiva sofistikata. Jista' jiġi ssekondat membru tal-persunal assenjat lit-tim tal-Ekonomista Kap tal-Kompetizzjoni biex jaħdem f'tim ta' każ speċifiku.

Il-parir finali tiegħu dwar każijiet individwali tal-kompetizzjoni importanti jkun ikkomunika lill-Membru tal-Kummissjoni responsabbli għall-Kompetizzjoni u, meta jkun xieraq, lill-Kulleġġ tal-Kummissarji.

L-Ekonomista Kap tal-Kompetizzjoni għandu persunal iddedikat ta' madwar 29 ekonomista speċjalizzat u żewġ assistenti (mifruxa fuq żewġ unitajiet u ġestiti minn żewġ kapijiet tal-unità), li nofshom huma uffiċjali permanenti u l-bqija aġenti temporanji. L-Ekonomista Kap tal-Kompetizzjoni u l-persunal tiegħu jinteraġixxu skont kif ikun xieraq mal-persunal l-iehor tad-DĠ COMP, b'mod partikolari ma' dawh li jkollhom kompetenza ekonomika.

Matul iż-żmien li jidm fil-kariga, l-Ekonomista Kap tal-Kompetizzjoni jista' jippubblika ktibiet u jwettaq inkarigi limitati ta' tagħlim, sakemm dan ma jtellfux fil-mandat tiegħu.

Minhabba n-natura teknika, speċifika u indipendenti hafna tal-impjieg, il-Kummissjoni tfittex li tagħzel u tirrekluta l-Ekonomista Kap tal-Kompetizzjoni mill-usa' firxa possibbli ta' kandidati li jissodisfaw ir-rekwiżiti elenkati hawn taht.

X'qeghdin infittxu (kriterji tal-ghazla)

Il-kandidati għandu jkollhom:

Hiliet ta' manigment

- Il-hila li jmexxu, jimmotivaw u jispiraw tim ta' ekonomisti ta' kompetenza kbira, li jiddefinixxu pjanijiet, objettivi u priyoritajiet, li jissolleċitaw il-kontribut mill-persunal u li jipprovdu gwida kemm dwar aspetti tekniċi kif ukoll dwar aspetti strateġiċi.
- Kapaċità tajba hafna għal hsieb strateġiku, kapaċità qawwija ta' hsieb ġdid u ta' innovazzjoni fl-oqsma koperti mid-Direttorat Ġenerali, u li jiżguraw is-segwitu effettiv tagħhom permezz ta' approċċ orjentat lejn is-servizz u lejn ir-riżultati.

Hiliet u esperjenza speċjalizzati

- Għarfien ippruvat u kompetenza fl-analiżi tal-aspetti ekonomiċi ta' kwistjonijiet marbuta mal-kompetizzjoni, ippruvat b'rekord akkademiku sod, li trid tingħata prova tiegħu permezz ta' publikazzjonijiet f'gurnali akkademiċi magħrufa, it-twertiq ta' funzjonijiet ta' konsulenza lil korpi pubbliċi, studji u possibbilment xogħol ta' konsultazzjoni f'diversi oqsma tal-politika tal-kompetizzjoni.
- Minbarra t-taħriġ bażiku tagħhom, speċjalizzazzjoni fl-organizzazzjoni industrijali u/jew esperjenza Prattika fl-analiżi ta' każijiet individwali tal-kompetizzjoni.

Kwalitajiet personali

- Hiliet eċċellenti ta' komunikazzjoni orali u bil-miktub, li jippermettulhom jikkomunikaw b'mod effiċjenti u effettiv mal-partijiet ikkonċernati interni u esterni.
- Hila li jikkooperaw ma' interlokutori f'livell għoli kif ukoll li jaħdmu f'livelli differenti tal-organizzazzjoni.

Kundizzjonijiet ta' ammissjoni (ir-rekwiżiti tal-eligibbiltà)

Il-kandidati jġu kkunsidrati biss għall-fażi tal-għażla abbażi tar-rekwiżiti formali li ġejjin, li jridu jġu ssodisfati **sal-iskadenza għall-applikazzjonijiet**:

- **Lawrja jew diploma universitarja:** Il-kandidati jrid ikollhom¹:
 - jew livell ta' edukazzjoni li jikkorrispondi għal studji universitarji mitmuma u ċċertifikati b'diploma, meta l-perjodu normali tal-edukazzjoni universitarja jkun ta' 4 snin jew iktar;
 - inkella livell ta' edukazzjoni li jikkorrispondi għal studji universitarji mitmuma ċċertifikati b'diploma u esperjenza professjonali xierqa ta' mill-inqas sena meta l-perjodu normali tal-edukazzjoni universitarja jkun tal-inqas 3 snin (din is-sena ta' esperjenza professjonali ma tistax tkun inkluża fl-esperjenza professjonali postgradwatorja meħtieġa hawn taht).
 - Barra minn hekk, huwa meħtieġ li jkollhom dottorat f'qasam tal-ekonomija jew l-ekonometrija, li jkollu x'jaqşam mal-politika tal-kompetizzjoni.
- **Esperjenza professjonali:** Il-kandidati jrid ikollhom mill-inqas 15-il sena esperjenza professjonali postgradwatorja² f'livell li l-kwalifiki msemmin hawn fuq jagħtu aċċess għalih. Mill-inqas 10 snin mill-esperjenza professjonali postgradwatorja jridu jkun nkisbu f'funzjoni li tinvolvi l-ġoti ta' pariri ekonomiċi tekniċi f'oqsma rilevanti għal din il-pożizzjoni³.
- **Esperjenza maniġerjali:** Trid tkun inkisbet mill-inqas 5 snin esperjenza professjonali postgradwatorja f'funzjoni ta' maniġment ta' livell għoli⁴.
- **Lingwi:** Il-kandidati jrid ikollhom għarfien komplut ta' waħda mil-lingwi uffiċjali tal-Unjoni Ewropea⁵ u għarfien sodisfaċenti ta' lingwa uffiċjali oħra minnhom. Waqt l-intervista/i, il-bordijiet tal-għażla se jivverifikaw jekk il-kandidati jikkonformawx mar-rekwiżit ta' għarfien sodisfaċenti ta' lingwa uffiċjali oħra tal-UE. Dan jista' jinkludi li l-intervista jew parti minnha ssir b'din il-lingwa l-oħra.
- **Età massima:** Il-kandidati jridu jkun jistgħu jagħmlu l-mandat sħiħ ta' 3 snin qabel ma jilhq u l-età regolari tal-irtirar li, għall-aġenti temporanji tal-Unjoni Ewropea, hija ddefinita bħala l-aħħar

¹ Il-kandidati li għandhom lawrja jew diploma universitarja mhux tal-UE jridu jipprovdu prova uffiċjali tar-rikonoxximent tal-kwalifiki akkademiki tagħhom. Informazzjoni addizzjonali dwar il-proċedura biex jintalbu tali rikonoxximenti tinstab fis-sit tal-ENIC-NARIC: <https://www.enic-naric.net/>

² L-esperjenza professjonali titqies biss jekk tkun tirrappreżenta relazzjoni ta' hidma konkreta li tkun definita bħala hidma reali u ġenwina, bi hla u bħala impjegat (kull tip ta' kuntratt) jew fornitur ta' servizz. L-attivitàjiet professjonali li jkun saru fuq bażi part-time għandhom jġu kkalkulati *pro rata*, abbażi tal-perċentwal iċċertifikat ta' sghat full-time li jkun nhadmu. Il-leave tal-maternità/leave parental/leave għall-adozzjoni jitqies jekk ikun fil-qafas ta' kuntratt ta' xogħol. Il-PhDs jġu assimilati mal-esperjenza professjonali, anki meta ma jkunux bi hla, iżda għal perjodu ta' mhux aktar minn tliet snin, dment li l-PhD ikun ġie kkompletat b'eżitu pożittiv. Perjodu partikolari jista' jingħadd darba biss.

³ Fil-*curriculum vitae* tagħhom, il-kandidati għandhom jindikaw b'mod ċar x'tip ta' esperjenza konsultattiva nkisbet fil-qasam ekonomiku għas-snin kollha: (1) it-titlu u r-rwol tal-kariga okkupata u d-deskrizzjoni tal-funzjoni konsultattiva fil-qasam ekonomiku mwettqa; (2) il-qasam tas-sugġett kif ukoll f'liema livell fl-organizzazzjoni kienet ibbażata l-kariga (l-għadd ta' saffi ġerarkiċi fuqha u taħtha), it-tekniki użati u l-fini tal-pariri ekonomiċi; (3) il-benefiċjarju tal-pariri ekonomiċi u l-linji ta' rapportar għal kull kariga okkupata.

⁴ Għas-snin kollha li matulhom tkun inkisbet l-esperjenza maniġerjali, fil-*curriculum vitae* tagħhom, il-kandidati għandhom jindikaw b'mod ċar: (1) it-titlu u r-rwol tal-karigi maniġerjali okkupati; (2) l-għadd ta' persunal li kellhom taħthom meta kienu f'dawn il-karigi; (3) id-daqs tal-baġits ġestiti; (4) l-għadd ta' livelli ġerarkiċi ta' fuqhom u ta' taħthom; u (5) l-għadd ta' kollegi fl-istess livell.

⁵ <https://eur-lex.europa.eu/legal-content/MT/TXT/?uri=CELEX:019558R0001-20130701>

tax-xahar li fih il-persuna tagħlaq is-66 sena (ara l-Artikolu 47 tal-Kondizzjonijiet tal-Impjieġ applikabbli għall-Aġenti l-Oħra tal-Unjoni Ewropea ⁶).

Għażla u hatra

L-għażla u l-hatra jsiru skont il-proċeduri tal-għażla u tar-reklutaġġ tal-Kummissjoni Ewropea (ara: Id-Dokument dwar il-Politika għall-Uffiċjali Għolja ⁷).

Bħala parti minn din il-proċedura tal-għażla, il-Kummissjoni Ewropea tistabbilixxi bord tal-preselezzjoni. Dan il-bord janalizza l-applikazzjonijiet kollha, jipproċedi bl-ewwel verifika tal-eligibilità u jidentifika l-kandidati li jkollhom l-aħjar profil fid-dawl tal-kriterji tal-għażla msemmija hawn fuq, u li jistgħu jiġu mistiedna għal intervista mal-bord tal-preselezzjoni.

Wara dawn l-intervisti, il-bord tal-preselezzjoni jfassal il-konkluzjonijiet tiegħu u jipproponi lista ta' kandidati għal intervisti ulterjuri mal-Kumitat Konsultattiv dwar il-Hatriet ("Consultative Committee on Appointments" CCA) tal-Kummissjoni Ewropea. Is-CCA, filwaqt li jqis il-konkluzjonijiet tal-bord tal-preselezzjoni, jiddeċiedi dwar il-kandidati li għandhom jiġu mistiedna għal intervista.

Il-kandidati li jissejġu għal intervista mas-CCA jipparteċipaw f'ċentru ta' valutazzjoni tal-manigment ta' jum shih immexxi minn konsulenti ta' reklutaġġ esterni. Fuq il-bażi tar-riżultati tal-intervista u r-rapport taċ-ċentru ta' valutazzjoni, is-CCA jistabbilixxi lista qasira ta' kandidati li jqis li jkun xierqa għall-funzjoni.

Il-kandidati fuq il-lista preliminari tas-CCA jiġu intervistati mill-Membru tal-Kummissjoni responsabbli għall-Kompetizzjoni.

Wara dawn l-intervisti, il-Kummissjoni Ewropea tiegħu d-deċiżjoni tal-hatra.

Biex jiġi ingaġġat, il-kandidat magħżul irid ikun igawdi mid-drittijiet kollha taċ-ċittadini, issodisfa kull obbligu impost mil-ligi dwar is-servizz militari, jipproduċi referenzi xierqa tal-karattru dwar l-adegwatezza tiegħu għall-qadi ta' dmirijietu u jkun fiżikament f'saħħtu biex jaqdi dmirijietu.

Il-kandidat magħżul għandu jkollu, jew ikun f'pożizzjoni li jikseb, ċertifikat validu ta' approvazzjoni tas-sigurtà mill-awtorità tas-sigurtà nazzjonali tiegħu. Approvazzjoni tas-sigurtà personali hija deċiżjoni amministrattiva li tiġi wara t-tlestija ta' skrinjar tas-sigurtà mwettaq mill-awtorità kompetenti tas-sigurtà nazzjonali tal-individwu skont il-ligijiet u r-regolamenti tas-sigurtà nazzjonali applikabbli, u li tiċċertifika li individwu jista' jithalla jaċċessa informazzjoni klassifikata sa livell speċifikat. (Ta' min jinnota li l-proċedura neċessarja biex tinkiseb approvazzjoni tas-sigurtà tista' tibda biss wara li ssir talba mill-impjegatur, u mhux mill-kandidat individwali).

Sakemm l-approvazzjoni tas-sigurtà personali ma tkunx għadha nġat mill-Istat Membru kkonċernat u l-proċedura tal-approvazzjoni ma tkunx kompluta bl-informazzjoni meħtieġa legalment mid-Direttorat tas-Sigurtà tal-Kummissjoni Ewropea, il-kandidat ma jkunx jista' jaċċessa Informazzjoni Klassifikata tal-UE (EU Classified Information, EUCI) fil-livell ta' CONFIDENTIEL UE/EU CONFIDENTIAL jew oġġ, u lanqas ma jkun jista' jattendi laqgħat li fihom tiġi diskussa tali EUCI.

Opportunitajiet indaqs

Skont l-Artikolu 1d tar-Regolamenti tal-Persunal, il-Kummissjoni Ewropea għandha objettiv strateġiku li tikseb l-ugwaljanza bejn il-ġeneri fil-livelli kollha tal-manigment sa tmiem il-mandat attwali tagħha u tapplika politika ta' opportunitajiet indaqs li tinkoraġġixxi l-applikazzjonijiet li jistgħu jikkontribwixxu għal aktar diversità, ugwaljanza bejn il-ġeneri u bilanċ ġeografiku kumplessiv.

⁶ <https://eur-lex.europa.eu/legal-content/MT/TXT/?uri=CELEX:01962R0031-20140701>

⁷ https://commission.europa.eu/jobs-european-commission/job-opportunities/managers-european-commission_en (jeżisti bl-Ingliż biss)

Kondizzjonijiet tal-impjieg

Is-salarji u l-kondizzjonijiet tal-impjieg huma stipulati fil-Kondizzjonijiet tal-Impjieg applikabbli għall-Aġenti l-Oħra.

Il-kandidat magħżul jiġi impjegat bħala Agent Temporanju skont l-Artikolu 2(a) tal-Kondizzjonijiet tal-Impjieg applikabbli għall-Aġenti l-Oħra, li jikkupaw funzjoni li tikkorrispondi mal-kariga bażika ta' Direttur fil-grad AD14. Il-kandidat magħżul jiġi kklassifikat skont it-tul ta' żmien tal-esperjenza professjonali preċedenti tiegħu fl-iskala 1 jew fl-iskala 2 ta' dak il-grad.

Dan huwa inkarigu temporanju għal 3 snin, li jista' jiġġedded għal massimu ta' sentejn.

Il-kandidat magħżul għandu jiehu kont tar-rekwiżit skont il-Kondizzjonijiet tal-Impjieg applikabbli għall-Aġenti l-Oħra għall-persunal il-ġdid kollu li jitwettagħ perjodu ta' prova ta' disa' xhur b'eżitu pożittiv.

Il-post tal-impjieg huwa Brussell. Il-pożizzjoni se tkun disponibbli mis-16/09/2023.

Indipendenza u dikjarazzjoni tal-interessi

Qabel ma jibda l-qadi ta' dmirijietu, il-kandidat li jintgħażel jintalab jagħmel dikjarazzjoni ta' impenn li jaġixxi b'mod indipendenti fl-interess pubbliku u jiddikjara kull interess, li jista' jittqies bħala li jippreġudika l-indipendenza tiegħu.

Informazzjoni importanti għall-kandidati

Infakkru lill-kandidati li x-xogħol tal-bordijiet tal-għażla huwa kunfidenzjali. Il-kandidati ma jistgħux jagħmlu kuntatt dirett jew indirett mal-membri individwali tagħhom, u lanqas ma' jista' jagħmel hekk haddiehor f'isimhom. Kull mistoqsija għandha tiġi indirizzata lis-segretarjat tal-bord rilevanti.

Protezzjoni ta' data personali

Il-Kummissjoni tiżgura li d-data personali tal-kandidati tiġi pproċessata kif mehtieg mir-Regolament (UE) 2018/1725 tal-Parlament Ewropew u tal-Kunsill⁸. Dan japplika b'mod partikolari għall-kunfidenzjalità u għas-sigurtà ta' dik id-data.

Il-proċedura tal-applikazzjoni

Qabel tibgħat l-applikazzjoni tiegħek, għandek tivverifika bir-reqqa jekk tissodisfax ir-rekwiżiti tal-eligibbiltà kollha ("Kundizzjonijiet ta' ammissjoni"), b'mod partikolari dwar it-tipi ta' diploma, l-esperjenza professjonali ta' livell għoli kif ukoll il-kapaċità lingwistika mehtieġa. Jekk ma tissodisfax xi wiehed mir-rekwiżiti ta' eligibbiltà, tiġi eskluż awtomatikament mill-proċedura tal-għażla.

Jekk tkun trid tapplika, trid tirreġistra bl-internet fis-sit li ġej u ssegwi l-istruzzjonijiet li jirrigwardaw id-diversi stadji tal-proċedura:

<https://ec.europa.eu/dgs/human-resources/seniormanagementvacancies/>

Irid ikollok indirizz tal-posta elettronika validu. Dan jintuża biex tiġi kkonfermata r-reġistrazzjoni tiegħek kif ukoll biex jinżamm kuntatt miegħek matul l-istadji differenti tal-proċedura. Għaldaqstant,

⁸ Ir-Regolament (UE) 2018/1725 tal-Parlament Ewropew u tal-Kunsill tat-23 ta' Ottubru 2018 dwar il-protezzjoni ta' persuni fiżiċi fir-rigward tal-ipproċessar ta' data personali mill-istituzzjonijiet, korpi, uffiċċji u aġenziji tal-Unjoni u dwar il-moviment liberu ta' tali data, u li jħassar ir-Regolament (KE) Nru 45/2001 u d-Deċiżjoni Nru 1247/2002/KE (ĠU L 295, 21.11.2018, p. 39).

nitolbuk tinforma lill-Kummissjoni Ewropea bi kwalunkwe bidla fl-indirizz tal-posta elettronika tiegħek.

Biex timla l-applikazzjoni tiegħek, trid ittella' CV f'format PDF, preferibbilment fil-format tal-Europass CV⁹, u timla ittra ta' motivazzjoni online (massimu ta' 8 000 karattru). Is-CV u l-ittra ta' motivazzjoni tiegħek jistgħu jintbagħtu bi kwalunkwe lingwa uffiċjali tal-Unjoni Ewropea.

Huwa fl-interess tiegħek li tiżgura li l-applikazzjoni tiegħek tkun preċiża, dettaljata u veritiera.

Ladarba tkun lestejt ir-reġistrazzjoni online tiegħek, tirċievi ittra elettronika li tikkonferma li l-applikazzjoni tiegħek tkun ġiet irreġistrata. **Jekk ma tirċevix ittra elettronika ta' konferma, l-applikazzjoni tiegħek ma tkunx ġiet irreġistrata!**

Ta' min jinnota li mhuwiex possibbli li ssegwi l-progress tal-applikazzjoni tiegħek online. Il-Kummissjoni Ewropea tikkuntattja direttament rigward l-istatus tal-applikazzjoni tiegħek.

L-applikazzjonijiet li jintbagħtu bil-posta elettronika ma jiġux aċċettati. Jekk tkun tehtieg iktar informazzjoni u/jew tiltaqa' ma' problemi tekniċi, ibgħat ittra elettronika lil: HR-MANAGEMENT-ONLINE@ec.europa.eu

Hija r-responsabbiltà tiegħek li timla r-reġistrazzjoni online fil-hin. Nagħtuk parir biex ma tħallix għall-aħħar jiem biex tapplika, billi traffiku qawwi fuq l-internet jew problema fil-konnessjoni tal-internet tiegħek jistgħu jwasslu biex ir-reġistrazzjoni online tiegħek tiġi tterminata qabel ma tlestiha, u b'hekk ikollok tirrepeti l-proċess kollu. Ladarba jiskadi ż-żmien għas-sottomissjoni tar-reġistrazzjonijiet, ma tkunx tista' ddaħhal iktar *data*. Ir-reġistrazzjonijiet li jaslu tard ma jiġux aċċettati.

Data tal-gheluq

Id-data tal-gheluq għar-reġistrazzjoni hija l-14/04/2023, 12.00 nofsinhar, hin ta' Brussell, u wara ma jkunx iktar possibbli li tirreġistra.

⁹ Tista' ssib informazzjoni dwar kif tohloq l-Europass CV tiegħek online hawnhekk: <https://europa.eu/europass/mt/create-europass-cv>